

प्रेषक

विभा पुरी दास
प्रमुख सचिव,
उत्तरांचल शासन.

सेवा में,

समस्त प्रमुख सचिव/सचिव,
उत्तरांचल शासन,
देहरादून.

सहकारिता, गन्ना एवं चीनी अनुभाग:

देहरादून:

दिनांक: 17 जुलाई, 2004

विषय:- राज्य में निबन्धित श्रम एवं निर्माण संविदा सहकारी समितियों को बिना टेन्डर के निश्चित सीमा तक निर्माण कार्य आवंटन किया जाना.

महोदय,


उपर्युक्त विषय पर मुझे यह कहने का निदेश हुआ है कि सहकारिता विभाग के अन्तर्गत पंजीकृत श्रम सहकारी समितियों के सुदृढीकरण के सम्बन्ध में राज्य सरकार के विभिन्न विभाग जिनके द्वारा निर्माण कार्य कराये जाते हैं, के द्वारा श्रम सहकारी समितियों को बिना निविदा या कोटेशन मांगे निम्न प्रतिबन्धों के अधीन प्राथमिकता के आधार पर 1.00 लाख रु० मूल्य तक के निर्माण कार्य आवंटित किये जाय:-

- (1) श्रम सहकारी समिति उत्तरांचल राज्य में स्थित हो तथा उसका कार्यक्षेत्र उत्तरांचल राज्य हो व निबन्धक, सहकारी समितियों, उत्तरांचल द्वारा पंजीकृत हो.
- (2) श्रम सहकारी समितियों का नियमित आडिट हो रहा हो और ऐसी समिति आडिट में न्यूनतम 'बी' श्रेणी की हो. श्रेणी 'ए' की समितियों को प्राथमिकता दी जायेगी.
- (3) कार्य का ठेका जिले के लिये स्वीकृत दरों को अनुसूचित या स्वीकृत विभागीय आगणन के अनुसार जो भी कम हो, के आधार पर दिया जायेगा.
- (4) जनपद में उक्त श्रेणी की एक से अधिक श्रम सहकारी समितियों द्वारा कार्य आवंटन हेतु आवेदन किये जाने की दशा में ऐसी समस्त समितियों से सीमित टेन्डर या कोटेशन प्राप्त करके सस्तेत कम टेन्डर देने वाली समिति को कार्य आवंटन किया जायेगा.
- (5) ऐसी श्रम सहकारी समितियों से सामान्य जमाना/जमानत की धनराशि जमा करने में छूट रहेगी.
- (6) कार्य संतोषप्रद होने की स्थिति में समितियों को माप के आधार पर पाक्षिक भुगतान किया जायेगा.



- (7) ऐसी समिति के पास निर्माण कार्य करने हेतु उपयुक्त साधन हो तथा पूर्व में उनके कार्य निष्पादन के सम्बन्ध में कोई शिकायत न हो अथवा उस समिति को कार्य करने हेतु किसी स्तर से प्रतिबंधित सूची में सम्मिलित न किया गया हो.
- (8) यह सुनिश्चित किया जाय कि यह सहकारी समितियाँ वास्तविक हों तथा किसी व्यक्ति या परिवार के लिए छद्म आवरण/संस्था के रूप में कार्य न कर रही हों.
- (9) यह आदेश वित्त विभाग की अशासकीय संख्या-398/वित्त अनु.-2/2004 दिनांक 08 जुलाई, 2004 में प्राप्त सहमति से जारी किये जा रहे हैं.
- कृपया उक्त आदेशों का कड़ाई से अनुपालन करना सुनिश्चित करें.

भवदीय,



(विमा पुरी दास)
प्रमुख सचिव.

संख्या:-22(1)/XIV-1/2004/तददिनोक्त/उक्तानुसार.

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. समस्त विभागाध्यक्ष, उत्तरांचल.
2. निबन्धक/अपर निबन्धक, सहकारी समितियाँ, उत्तरांचल अल्मोड़ा.
3. समस्त सहायक निबन्धक, उत्तरांचल.
4. समस्त जिलाधिकारी, उत्तरांचल.
5. मण्डलायुक्त, गढ़वाल/कुमाऊँ मण्डल, उत्तरांचल पौड़ी/नैनीताल.
6. गार्ड फाईल.

आज्ञा से,


(डा०पी.एस.गुसांई)
अपर सचिव.